

वार्ड महानगर



दिवाली के रंग में रंगी जयपुर मेट्रो

महानगर संवाददाता

जयपुर। दीपावली पर हर तरफ रौनक नजर आ रही है। बाजार से लेकर घरों तक सजावट ही सजावट नजर आ रही है। राजधानी के बाजार रंग-बिरंगी लाइटों से दुल्हन की तरह सजे हुए हैं तो वहीं जयपुर मेट्रो को भी अंदर और बाहर से सजाया गया है। जयपुर मेट्रो के अंदर हैप्पी दिवाली, शुभ दीपावली लिखे हुए पोस्टर लगाए गए हैं, इसके अलावा पूरी मेट्रो को फूलों से भी सजाया गया। यात्रियों के लिए मेट्रो की ये सजावट आकर्षण बनी हुई है। सफर के दौरान यात्री मेट्रो के साथ सेल्फी लेते हुए भी नजर आए।

जयपुर मेट्रो की अपील, रेल मार्ग की तरफ नहीं करें आतिशबाजी

शहर में धनतेरस से भैया दूज तक बाजारों, व्यावसायिक संस्थानों एवं नागरिकों द्वारा अपने घरों पर विशेष लाइटिंग एवं सजावट की जाती है, जिसे जयपुर के नागरिकों के साथ देशी-विदेशी पर्यटक भी देखने आते हैं। इस अवधि में आतिशबाजी भी की जाती है। जयपुर मेट्रो रेल प्रशासन ने इस दीपावली अवधि में नागरिकों को परकोटे एवं बाहरी क्षेत्र में लाइटिंग एवं सजावट देखने तथा मित्रों एवं रिश्तेदारों से मिलने जुलने के लिए मेट्रो सेवाएं रात्रि 10.25 बजे तक चलाने का निर्णय लिया है। मानसरोवर से चांदपोल मार्ग में मेट्रो संचालन का कार्य 25000 वोल्ट बिजली के खुले तारों द्वारा किया जाता है, जिनमें लगातार चौबीसों घंटे करंट का प्रवाह रहता है। इसके मेट्रो प्रशासन ने मानसरोवर से चांदपोल रूट पर मेट्रो स्टेशनों एवं स्टेशनों की तरफ यात्रियों तथा मेट्रो की प्रॉपर्टी की सुरक्षा के लिए विशेषतः ऊंचाई पर फटने वाली आतिशबाजी नहीं करने की अपील की है।

नाटाणी समिति ने किया पौधारोपण

महानगर संवाददाता

जयपुर। अखिल भारतीय नाटाणी परिवार समिति के पूर्व कोषाध्यक्ष एवं



समाजसेवी गोपाललाल नाटाणी के 78वें जन्मदिन पर जवाहरनगर सेक्टर दो स्थित भारत माता पार्क में पौधारोपण किया गया। इस अवसर पर 78 पौधे लगाकर 101 पौधे वितरित किए गए। प्रवक्ता गोविन्द नाटाणी ने समिति के कार्यों की जानकारी दी।

भारत को जानो प्रतियोगिता संपन्न

महानगर संवाददाता

जयपुर। भारत विकास परिषद की जयपुर महानगर शाखा के तत्वाधान में भारत को जानो प्रतियोगिता के अंतर्गत एक प्रश्नमंच का आयोजन इंदिरा गांधी पंचायती राज संस्थान के सभागार में किया गया, जिसमें 81 विद्यालयों



में आयोजित लिखित परीक्षा में विजेता रही कनिष्ठ और वरिष्ठ वर्ग की टीमों ने भाग लिया। शाखा सचिव ओमप्रकाश रावत ने बताया कि उद्घाटन सत्र के मुख्य अतिथि जिला शिक्षा अधिकारी माध्यमिक रतनसिंह यादव तथा समापन सत्र के मुख्य अतिथि वरिष्ठ आईएएस डॉ. कुंजबिहारी गुप्ता थे। परिषद के प्रांतीय महासचिव हेमंत जोशी, रीजनल संगठन मंत्री अनिल गोयल, शाखा अध्यक्ष ओपी गुप्ता, राजेन्द्र शर्मा, भुवन भास्कर सहित शाखा के अनेक सदस्य उपस्थित थे। प्रतियोगिता में इंडिया इंटरनेशनल स्कूल की दोनों वर्ग की टीमों प्रथम विजेता रहीं जो प्रांतीय स्तर की प्रतियोगिता में भाग लेंगी। सर्वाधिक सहभागिता का पुरस्कार जैन सुबोध स्कूल, बापू बाजार को मिला।



वार्ड 43 में सफाई कर्मचारी सम्मान समारोह आयोजित हुआ। इस दौरान महापौर अशोक लाहोटी ने कहा कि शहर को स्वच्छ बनाए रखने में अहम योगदान देने वाले सफाई कर्मचारियों के लिए सम्मान समारोह का आयोजन रखा गया।

बहाउल्लाह का

जन्मदिवस

21 को

महानगर संवाददाता

जयपुर। बहाई धर्म के संस्थापक युगावतार बहाउल्लाह का जन्मदिवस समारोह 21 अक्टूबर को प्रतापनगर स्थित जानकी देवी स्कूल में हर्षोल्लास के साथ मनाया जाएगा। इस अवसर पर सामूहिक प्रार्थनाएं, उद्बोधन, सांस्कृतिक कार्यक्रम होंगे। मुख्य अतिथि संसदीय सचिव डॉ. कैलाश वर्मा होंगे।

भगवान महावीर निर्वाण महोत्सव एवं चातुर्मास निष्ठापन कल

महानगर संवाददाता

जयपुर। प्रताप नगर स्थित शांतिनाथ दिगम्बर जैन मंदिर में चातुर्मास कर रही गणिनी आर्थिका 105 विशुद्धमति संघ के पावन सान्निध्य में भगवान महावीर निर्वाण महोत्सव एवं चातुर्मास निष्ठापन समारोह गुरुवार को प्रातः ब्रह्ममुहूर्त से प्रारंभ किया जाएगा।

प्रचार प्रमुख बाबूलाल जैन ईटुन्दा के अनुसार पूज्यमाताजी यहां पिछले चार महीने से चातुर्मास के तहत अपनी साधना में लगी हुई थीं, कल प्रातः माताजी द्वारा चातुर्मास के निष्ठापन कि क्रिया को विधिविधान के अनुसार संपन्न करवाया जाएगा जिसके बाद दिगम्बर साधु कहीं भी विहार करने को स्वतंत्र हो जाता है और चार माह एक जगह रह कर साधना कि बाध्यता समाप्त हो जाती है। समिति संयोजक नरेन्द्र जैन निखार ने बताया कि पूज्य माताजी प्रातः ब्रह्ममुहूर्त में चातुर्मास निष्ठापन क्रिया को पूरा करने के बाद भगवान महावीर के निर्वाणकल्याणक के उपलक्ष्य में प्रातः 5 बजे से भगवान का अभिषेक, शान्तिधारा आदि क्रियाओं के साथ साजोबाज से भगवान महावीर की पूजन की जाएगी और भगवान महावीर को 31 किलो का निर्वाण लड्डू चढ़ाया जाएगा। शांतिनाथ दिगम्बर जैन मंदिर प्रताप नगर सेक्टर 8 में होने वाले उक्त कार्यक्रम में स्थानीय समाज के महिला पुरुष बालकों के अलावा विभिन्न सामाजिक संस्थाओं

31 किलो का निर्वाण लड्डू चढ़ाया जाएगा

के पदाधिकारियों के साथ विभिन्न सामाजिक श्रेणी सम्मिलित रहेंगे।

गायत्री शक्तिपीठ वाटिका का अन्नकूट महोत्सव 22 को

महानगर संवाददाता

जयपुर। गायत्री शक्तिपीठ वाटिका का दीपावली स्नेह मिलन समारोह तथा अन्नकूट महोत्सव 22 अक्टूबर, रविवार को शाम चार बजे से विजयनगर, माताजी के मंदिर के पीछे मुरलीपुरा स्थित कृष्णा पैलेस मैरिज गार्डन में आयोजित किया जाएगा। शक्तिपीठ के सचिव प्रहलाद शर्मा ने बताया कि इस अवसर अग्रज सम्मान समारोह, सांस्कृतिक कार्यक्रम भी होंगे।

दूषित पानी की शिकायत पर जलदाय विभाग के अधिकारियों ने काटे 8 कनेक्शन

वार्ड नं. 70 में प्रतिदिन रामनिवास बाग पम्प हाउस से बीसलपुर का शुद्ध पेयजल वितरण

महानगर संवाददाता

जयपुर। शहर के चारदीवारी क्षेत्र में दूषित पानी की शिकायत पर विभाग के अधिकारियों ने मुस्तेदी दिखाते हुए क्षेत्र में क्लोरीन और जैविक सैपल लिए। साथ ही सघन निरीक्षण कर आधे दर्जन से ज्यादा कनेक्शन काट दिए। अतिरिक्त मुख्य अभियंता दिनेश सैनी ने बताया कि अधिशाषी, सहायक तथा कनिष्ठ अभियंता के दल ने जल आपूर्ति के समय में 10 स्थानों पर जल के नमूनों की जांच की। इस दौरान अवशेष क्लोरीन की पर्याप्त मात्रा पाई गई। अधिकारियों द्वारा पूरे क्षेत्र का सघन निरीक्षण किया गया, जिसमें 8 जल संबंधों में

लीकेज पाया गया, जिनको एहतियात के तौर पर काट दिया गया। सैनी ने बताया कि शहर के वार्ड नं. 70 चौकड़ी तोपखाना हुजूरी में गुलजार मस्जिद क्षेत्र, ऊंटों का मोहल्ला, मच्छी मार्केट, मोहल्ला महावतान, माता का मंड क्षेत्र में प्रतिदिन सुबह 6.45 से 8.10 बजे तक रामनिवास बाग पम्प हाउस से बीसलपुर का शुद्ध पेयजल वितरण किया जाता है। मंगलवार को मकान नंबर 710 के सामने तीन जल संबंध सीवरेज चैंबर के पास से नाली में होते हुए लीकेज पाए गए सीवरेज लाइन में रुकावट होने के कारण सीवरेज चैंबर ओवरफ्लो होकर नाली में सीवर का पानी बह रहा था। इससे नाली में तीन जल संबंध से दूषित पानी मुख्य पाइपलाइन में जा रहा था, जिनको उसी दिन काट दिया गया और बुधवार को पूरे क्षेत्र से प्रयोगशाला जांच दल ने 21 नमूने लिए। उन्होंने बताया कि सभी जल नमूनों में अवशेष क्लोरीन उचित मात्रा में पाई गई तथा 7 स्थानों पर जीवाणु परीक्षण के लिए सैपल लिए गए हैं, जिनकी रिपोर्ट 48 घंटे बाद आएगी।



कार्यालय अधिशाषी अभियंता, सार्वजनिक निर्माण विभाग खण्ड-दौसा

क्रमांक : फा./ई-निविदा/2017-18/5991-6001

दिनांक 13.10.17

ई-निविदा सूचना संख्या : 10/2017-18

राजस्थान के राज्यपाल महोदय की ओर से निम्नलिखित कार्यों के लिए उपयुक्त श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार/केन्द्र सरकार के अधिकृत संगठनों/केन्द्रीय लोक निर्माण विभाग/डाक एवम् दूर संचार विभाग/रेलवे इत्यादि में पंजीकृत संवेदकों, जो कि राजस्थान सरकार के "ए, ए, बी, सी एवं डी" श्रेणी के संवेदकों के समकक्ष हो, से निर्धारित प्रपत्र में ई-टेंडरिंग प्रक्रिया द्वारा ऑनलाइन निविदाये आमंत्रित की जाती है।

निविदा का कार्य	भवन एवं सड़क निर्माण/मरम्मत कार्य।
निविदा की कुल लागत	रु. 187.45 लाख (18 कार्य)
निविदा शुल्क एवं धरोहर राशि	नियमानुसार
निविदा आवेदन/डाउनलोड करने की तारीख	16 अक्टूबर 2017, 9:30 बजे से दिनांक 07 नवम्बर 2017, 11:00 बजे तक
ऑनलाइन निविदा जमा कराने की तारीख	16 अक्टूबर 2017, 9:30 बजे से दिनांक 07 नवम्बर 2017, 11:00 बजे तक
निविदा शुल्क एवं धरोहर राशि जमा कराने की तारीख	संबंधित कार्यालय में दिनांक 08 नवम्बर 2017, 11:00 बजे से दिनांक 09 नवम्बर 2017 को 11:00 बजे तक तथा एक अपर एवं एक लोअर कार्यालय में 07 नवम्बर 2017, 11:00 बजे से दिनांक 08 नवम्बर 2017 प्रातः काल 11:00 बजे तक
निविदा खोलने की तारीख	10 नवम्बर 2017, को सांयकाल 03.00 बजे

निविदा से संबंधित विवरण वेबसाइट "http://dipr.rajasthan.gov.in/tenders.asp" व विभागीय वेबसाइट "http://www.pwd.rajasthan.gov.in" व "http://www.eproc.rajasthan.gov.in" एवं www.sppp.raj.nic.in पर देखा जा सकता है।

क्र.स.	कार्य का नाम	क्र.सं.	कार्य का नाम
1	(UBN No.: PWD1718WSOB10530)	10	(UBN No.: PWD1718WSOB10557)
2	(UBN No.: PWD1718WSOB10549)	11	(UBN No.: PWD1718WSOB10558)
3	(UBN No.: PWD1718WSOB10550)	12	(UBN No.: PWD1718WSOB10559)
4	(UBN No.: PWD1718WSOB10551)	13	(UBN No.: PWD1718WSOB10560)
5	(UBN No.: PWD1718WSOB10552)	14	(UBN No.: PWD1718WSOB10561)
6	(UBN No.: PWD1718WSOB10553)	15	(UBN No.: PWD1718WSOB10562)
7	(UBN No.: PWD1718WSOB10554)	16	(UBN No.: PWD1718WSOB10563)
8	(UBN No.: PWD1718WSOB10555)	17	(UBN No.: PWD1718WSOB10564)
9	(UBN No.: PWD1718WSOB10556)	18	(UBN No.: PWD1718WSOB10565)

dipr/c/12203/2017

अधिशाषी अभियंता